

قرض سے پناہ مانگنا

◆ عروہ سے روایت ہے کہ سیدہ عائشہؓ نے ان کو بتایا کہ رسول اللہ ﷺ نماز میں دعا کیا کرتے اور فرماتے:

اللَّهُمَّ إِنِّي أَعُوذُ بِكَ مِنَ الْمَأْثَمِ وَالْمَغْرَمِ. اے اللہ! بے شک میں گناہ اور قرض سے تیری پناہ لیتا ہوں۔

کسی کہنے والے نے کہا: اے اللہ کے رسول! آپ قرض سے اتنی پناہ مانگتے ہیں؟ آپ ﷺ نے فرمایا: بے شک آدمی جب مقروض ہوتا ہے تو بات بات پر جھوٹ بولتا ہے اور وعدہ کر کے اس کی خلاف ورزی کرتا ہے۔ [صحیح البخاری: 2397]

◆ سیدنا عبد اللہ بن عمروؓ سے روایت ہے کہ رسول اللہ ﷺ ان کلمات سے دعا کیا کرتے تھے:

اللَّهُمَّ إِنِّي أَعُوذُ بِكَ مِنْ غَلَبَةِ الدَّيْنِ وَشِمَاتَةِ الْأَعْدَاءِ.

اے اللہ! بے شک میں قرض کے غلبے اور دشمنوں کے خوش ہونے سے تیری پناہ لیتا ہوں۔ [سنن النسائي: 5490]

◆ سیدنا انس بن مالکؓ کہتے ہیں، رسول اللہ ﷺ نے ابو طلحہؓ سے فرمایا: اپنے بچوں میں سے کوئی بچہ میرے لیے تلاش کرو جو میری خدمت کرے۔ ابو طلحہؓ اپنی سواری پر مجھے اپنے پیچھے بٹھا کر لے گئے۔ جب بھی رسول اللہ ﷺ کہیں قیام فرماتے تو میں آپ کی خدمت کرتا۔ چنانچہ میں اکثر آپ ﷺ کو (یہ) فرماتے ہوئے سنتا:

اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ وَالْعَجْزِ وَالْكَسَلِ وَالْبُخْلِ وَالْجُبْنِ وَضَلَعِ الدَّيْنِ وَغَلَبَةِ الرِّجَالِ.

اے اللہ! بے شک میں رنج و غم، عاجزی، سستی، بخل، بزدلی، قرض چڑھ جانے اور لوگوں کے غلبہ سے تیری پناہ لیتا ہوں۔ [صحیح البخاری: 5425]

قرض سے نجات کی دعائیں

◆ سیدنا علیؓ سے روایت ہے کہ ایک غلام ان کے پاس آیا اور اس نے کہا: میں مکاتبت سے عاجز آ گیا ہوں پس میری مدد فرمائیے! آپؓ نے فرمایا: کیا تمہیں وہ کلمات نہ سکھا دوں جو رسول اللہ ﷺ نے مجھے سکھائے تھے؟ اگر تم پر صبر نامی پہاڑ کے برابر بھی قرض ہوگا تو اللہ اس کو بھی تمہاری طرف سے ادا کر دے گا۔ آپؓ نے فرمایا: تم یوں کہو:

اللَّهُمَّ اكْفِنِي بِحَلَالِكَ عَنْ حَرَامِكَ وَأَغْنِنِي بِفَضْلِكَ عَمَّنْ سِوَاكَ. [سنن الترمذی: 3563]

اے اللہ! مجھے اپنے حرام (کردہ) سے اپنے حلال کے ساتھ کفایت فرما اور مجھے اپنے فضل کے ساتھ اپنے علاوہ سب سے بے نیاز کر دے۔

◆ سیدنا انس بن مالکؓ سے روایت ہے وہ کہتے ہیں، رسول اللہ ﷺ نے معاذؓ سے فرمایا: کیا میں تمہیں ایسی دعا سکھاؤں جس کے ذریعہ تم دعا کرو گے تو اگر تم پر واحد پہاڑ کے برابر بھی قرض ہو تو اللہ اسے تم سے ادا کر دے گا۔ اے معاذؓ! تم کہو:

اللَّهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَ تُعِزُّ مَنْ تَشَاءُ وَتُذِلُّ مَنْ تَشَاءُ بِيَدِكَ الْخَيْرُ إِنَّكَ عَلَى كُلِّ شَيْءٍ قَدِيرٌ رَحْمَانٌ

الدُّنْيَا وَالْآخِرَةَ، وَرَحِمَهُمَا تُعْطِيَهُمَا مَنْ تَشَاءُ، وَتَمْنَعُ مِنْهُمَا مَنْ تَشَاءُ، اِرْحَمْنِي
رَحْمَةً تُغْنِيَنِي بِهَا عَنْ رَحْمَةِ مَنْ سِوَاكَ.

اے اللہ! بادشاہت کے مالک! تو جسے چاہتا ہے بادشاہت دیتا ہے اور جس سے چاہتا ہے بادشاہت چھین لیتا ہے، جسے تو چاہتا ہے عزت دیتا ہے اور جسے تو چاہتا ہے ذلیل کر دیتا ہے، تیرے ہی ہاتھ میں ساری بھلائی ہے! بے شک تو ہی ہر چیز پر پوری قدرت رکھنے والا ہے۔ دنیا اور آخرت کا رحمن اور ان دونوں کا رحیم! تو جسے چاہتا ہے یہ (دنیا و آخرت) دونوں دیتا ہے اور جن سے چاہتا ہے ان دونوں کو روک دیتا ہے، مجھ پر ایسی رحمت فرما جو مجھے تیرے علاوہ کسی اور کی رحمت سے بے نیاز کر دے۔ [صحیح الترغیب و الترہیب: 1821]

♦ سہیل کہتے ہیں کہ ہم میں سے جب کوئی سونے کا ارادہ کرتا تو ابوصالحؒ اسے دائیں کروٹ پر لیٹنے کا حکم دیتے پھر کہتے:

اَللّٰهُمَّ رَبَّ السَّمَاوَاتِ وَرَبَّ الْاَرْضِ وَرَبَّ الْعَرْشِ الْعَظِيْمِ رَبَّنَا وَرَبَّ كُلِّ شَيْءٍ
فَالِقِ الْحَبِّ وَالْتَوَى وَمَنْزِلَ التَّوْرَةِ وَالْاِنْجِيلِ وَالْفُرْقَانِ اَعُوْذُ بِكَ مِنْ شَرِّ كُلِّ شَيْءٍ
اَنْتَ اِخْذُ بِنَاصِيَتِهِ اَللّٰهُمَّ اَنْتَ الْاَوَّلُ فَلَيْسَ قَبْلَكَ شَيْءٌ وَاَنْتَ الْاٰخِرُ فَلَيْسَ بَعْدَكَ
شَيْءٌ وَاَنْتَ الظَّاهِرُ فَلَيْسَ فَوْقَكَ شَيْءٌ وَاَنْتَ الْبَاطِنُ فَلَيْسَ دُوْنَكَ شَيْءٌ اُقْضِ عَنَّا
الدَّيْنَ وَاغْنِنَا مِنَ الْفَقْرِ.

اے اللہ! آسمانوں کے رب! زمین کے رب! عرش عظیم کے رب! ہمارے رب اور ہر چیز کے رب! دانے اور گٹھلی کو پھاڑنے والے! تورات، انجیل اور فرقان (قرآن) کو نازل کرنے والے! میں ہر چیز کے شر سے تیری پناہ لیتا ہوں جس کی پیشانی تو ہی پکڑے ہوئے ہے۔ اے اللہ! تو سب سے پہلے ہے، تجھ سے پہلے کچھ نہ تھا۔ تو سب سے آخر ہے تیرے بعد کچھ نہ ہوگا۔ تو ہی ظاہر ہے تجھ سے زیادہ ظاہر کوئی نہیں اور تو ہی پوشیدہ ہے تجھ سے پوشیدہ تر کوئی نہیں۔ ہماری طرف سے قرض ادا کر دے اور ہمیں محتاجی سے بے پروا کر دے۔ [صحیح مسلم: 6889]

جس سے قرض لیا اس کو دے دینا

بَارَكَ اللهُ لَكَ فِيْ اَهْلِكَ وَمَالِكَ . اللہ تمہارے لیے تمہارے اہل و مال میں برکت عطا فرمائے۔

[سنن النسائي: 4687]

ادائیگی قرض پر مقروض کو دے دینا

اَوْفَيْتَنِيْ اَوْفَى اللّٰهِ بِكَ . آپ نے مجھے پورا پورا حق دے دیا۔ اللہ آپ کو بھی پورا بدلہ دے۔ [صحیح البخاری: 2305]

فروری 2017 | ایڈیشن: 1

الہدیٰ پبلیکیشنز (پرائیوٹ) لمیٹڈ

7-اے کے بروہی روڈ H-11/4 اسلام آباد، پاکستان

اسلام آباد: +92-51-4866130-1 +92-51-4866125-9

کراچی: +92-21-35844041-2 لاہور: +92-42-35239040-41

www.alhudapublications.org | www.alhudapk.com | www.farhathashmi.com



05010108



AL-HUDA
Publications (Pvt) Ltd.